

hvat skal við í mítt kuffert  
um eg flyti heimaftur?  
er pláss fyri tí  
sum eg eri vorðin?

eg havi fylgt við í kjakinum  
skrivað undir í mótmælinum  
kann ikki broyta hugburð  
gloyma alt eg havi lært

eg vendi aftur til ódnarveður  
vánaligar fløguútgávur  
eina árliga blokering  
av Kaldbaksbotni

hampafólk í samkomu  
sum eru útbúgvín í bíbliu  
men rodna tá eg syngi  
um samkynd og nekarar

er himmalin og Atlantshavið  
eitt vandamikið útsýni?  
eru vit nærri Jesusi  
enn onnur fólkasløg?

tað kitlar í búkinum  
av spenningi og iva  
eg havi alt tað við mær  
sum eg sóknaðist eftir

eg eri antlitið úr heiminum  
tú kanst lesa tað í eygunum  
eingin kann steðga mær  
mínar røtur eru festar

alt skal við í mítt kuffert  
um eg flyti heimaftur  
eg vendi aftur av virðing  
fyri tí sum eg eri